



گورنر KATHY HOCHUL

فوری ریلیز کے لیے: 2025/14/1

گورنر HOCHUL (ہوکل) کی جانب سے نیو یارک کے نگہداشتِ صحت کے نظام کو مضبوط بنانے اور دیکھ بھال تک رسائی کو بڑھانے کے لیے نئے اقدامات کی تجویز

زندگی بدلنے والی GLP-1 ادویات تک رسائی کے ذریعے موٹاپے کے شکار افراد کے نتائج کو بہتر بنانا

صارفین کی دیکھ بھال کو آسان اور بہتر بنانے کے لیے مقرر کردہ ڈیٹیل پلانز کے لیے کم سے کم معیارات کو لازمی قرار دینا

ہنگامی طبی نگہداشت تک رسائی کو یقینی بنانا اور سیفٹی نیٹ ٹرانسفارمیشن پروگرام کو وسیع کرنا

نیو یارک کی حاملہ خواتین اور دائمی امراض میں مبتلا لوگوں کے لیے ایئر کنڈیشننگ یونٹ فراہم کرنا

گورنر Kathy Hochul (کیتھی ہوکل) نے آج ایسے اقدامات کا اعلان کیا ہے جن کا مقصد نگہداشتِ صحت کی کوریج کو بہتر بنانا اور اپنے 2025 کے سالانہ ریاستی خطاب کے جزو کے طور پر نیو یارک کے نگہداشتِ صحت کے نظام کو مضبوط بنانا ہے۔ ان اقدامات میں موٹاپے کے شکار افراد کے لیے زندگی بدلنے والی GLP-1 ادویات تک رسائی کو بڑھانا، صارفین کے لیے دانتوں کی کوریج کو آسان اور بہتر بنانا، اور حاملہ خواتین اور دائمی امراض میں مبتلا افراد کے لیے ایئر کنڈیشننگ یونٹوں کی کوریج کو بڑھانا شامل ہے۔ مزید برآں، گورنر اس بات کو یقینی بنانے کے لیے نئی قانون سازی کریں گی کہ نیو یارک کے تمام شہریوں کو ہنگامی طبی خدمات تک رسائی حاصل ہو اور سیفٹی نیٹ ٹرانسفارمیشن (Safety Net Transformation) پروگرام کو وسعت دی جائے۔

گورنر Hochul (ہوکل) نے کہا، "جبکہ ہم عالمی وبائی کے بعد بحالی جاری رکھے ہوئے ہیں، تو ہمارے نگہداشتِ صحت کے نظام میں سرمایہ کاری اور اختراعات کرنا بہت ضروری ہے۔ اس سال ہماری صحت کی تجاویز نیو یارک کے لوگوں کی جیبوں میں مزید رقم واپس ڈالیں گی اور اس بات کو یقینی بنائیں گی کہ انہیں سستی، اعلیٰ معیار کی دیکھ بھال تک رسائی حاصل ہو۔"

جائیں بچانے والی موٹاپے کی ادویات کی دستیابی میں اضافہ

موٹاپا شوگر، دل کی بیماری، کینسر اور دیگر سنگین حالات کے بڑھتے ہوئے خطرات میں حصہ ڈالتا ہے، اور نیو یارک میں موٹاپے سے نمٹنا ایک مشکل بنی ہوئی ہے۔ اخراجات کی رکاوٹوں نے میڈیکائیڈ کے بہت سے مریضوں کی زندگی بدلنے والی ادویات، بشمول Wegovy، Ozempic — glucagon-like-peptide-1 (GLP-1) ریسیپٹر ایگونسٹ تک رسائی محدود کر دی ہے، جنہوں نے موٹاپے کے علاج کو تبدیل کر دیا ہے۔

اس مسئلے کو حل کرنے کے لیے، گورنر Hochul (ہوکل) محکمہ صحت کو ہدایت دے رہی ہیں کہ وہ Medicaid ارکان کے لیے GLP-1 ادویات تک رسائی کا جائزہ لے جو کہ دل کا دورہ پڑنے یا فالج جیسے بڑے منفی قلبی واقعات کے زیادہ خطرے میں ہیں۔ نیو یارک دیگر ریاستوں کے ساتھ بھی GLP-1s کی قیمتوں میں کمی لانے اور زندگی بدلنے والی ان ادویات تک غیر مساوی رسائی کو دور کرنے کے لیے دواساز کمپنیوں پر دباؤ ڈالنے کے لیے

کام کرے گا، اور انہیں مزید نیو یارک والوں کے لیے دستیاب کرائے گا۔ ان اقدامات کا مقصد موٹاپے کے شکار افراد کے نتائج کو بہتر بنانا اور ان علاجوں تک رسائی کو روکنے والی صحت کی عدم مساواتوں کو کم کرنا ہے۔

دانتوں کی دیکھ بھال تک رسائی کو وسیع کرنا

دانتوں کی دیکھ بھال اور مجموعی صحت کے درمیان تعلق کو بخوبی تسلیم کیا گیا ہے، پھر بھی نیو یارک کے بہت سے باشندوں کو منہ صحت کی اہم خدمات تک رسائی میں اہم مشکلات کا سامنا ہے۔ گورنر Hochul (ہوکل) مارکیٹ پلیس (Marketplace) میں دستیاب دانتوں کے منصوبوں کے لیے کم از کم معیارات قائم کرنے اور دانتوں کے منصوبوں کی خریداری کے اخراجات پر سبسڈی دینے کے لیے وفاقی 1332 استثنائی فنڈنگ کے استعمال کی جستجو کرنے کا ارادہ رکھتی ہیں۔ رسائی کو مزید بڑھانے کے لیے، گورنر Hochul (ہوکل) ایسی قانون سازی کریں گی جو دانتوں کی حفظان صحت کے ماہرین کو مختلف قسم کے ماحولوں میں کام کرنے کی اجازت دے۔ اس کے علاوہ، محکمہ صحت دانتوں کی دیکھ بھال کی دستیابی کو بہتر بنانے والے اختراعی اقدامات میں فنڈز کو دوبارہ لگانے کے لیے صحت کے منصوبوں کی حوصلہ افزائی کے لیے اقدامات کرے گا۔

دانتوں کی دیکھ بھال تک رسائی نیو یارک کے لوگوں کے لیے مشکلات کا باعث بنتی ہے۔ نگہداشت صحت کے قرضے والے تقریباً نصف بالغوں پر دانتوں کی دیکھ بھال کے لیے کم از کم اس قرض کا کچھ حصہ واجب الادا ہے۔ طبی پلانز کے برعکس، دانتوں کے پلانز میں سستی نگہداشت کے ایکٹ کے تحت مستقل معیارات کا فقدان ہے، جس کی وجہ سے اخراجات اور فوائد پر الجھن پیدا ہوتی ہے۔ دانتوں کے پلانز کے لیے کوئی کم از کم کوریج کے معیارات نہیں ہیں، جس کی وجہ سے انفرادی مارکیٹ پلیس پر اندراج شدہ نیو یارک کے 260,000 مکینوں کے لیے مختلف فوائد اور اخراجات کو جاننا مشکل ہو جاتا ہے۔ اس مشکل سے نمٹنے کے لیے، نیو یارک سنہ 2026 میں بالغوں کے لیے دانتوں کا ایک معیاری پلان متعارف کرائے گا، جس میں صارفین کے لیے دانتوں کی دیکھ بھال کو آسان بنانے اور بہتر بنانے کے لیے کم از کم معیارات پر پورا اترنے کے لیے مقرر کردہ ڈیٹیل پلانز کی ضرورت ہو گی۔

ہنگامی طبی خدمات تک رسائی کو یقینی بنانا

نیو یارک نے ریاست کے ہنگامی طبی خدمات (Emergency Medical Services, EMS) کے نظام کو مضبوط کرنے کے لیے گزشتہ دو برسوں میں بڑے اقدامات کیے ہیں۔ تاہم، ریاست بھر میں ایسے علاقے ہیں جہاں EMS خدمات مستقل اور قابل اعتماد طور پر دستیاب نہیں ہیں۔

گورنر Hochul (ہوکل) EMS کو ایک ضروری سروس کے طور پر بیان کرنے اور اس بات کو یقینی بنانے والی قانون سازی متعارف کروائیں گی کہ تمام رہائشیوں کو ان خدمات تک مناسب رسائی حاصل ہو۔ اس طرح کی قانون سازی اس بات کی متقاضی بھی ہو گی کہ کاؤنٹیاں کاؤنٹی کا EMS نقشہ تیار کریں جو نیو یارک کو کوریج میں خلاء کی شناخت اور اسے پُر کرنے کے قابل بنائے گا، جو ریاستی EMS ٹاسک فورس کے ذریعے مربوط ہو، جسے گورنر Hochul (ہوکل) نے سنہ 2022 میں قائم کیا تھا۔

سیفٹی نیٹ ٹرانسپارٹیشن پروگرام کو وسیع کرنا

نیو یارک میں سیفٹی نیٹ نگہداشت صحت کے اداروں کی لچک اور استحکام کو برقرار رکھنے میں مشکلات کا سامنا ہے۔ اس سے نمٹنے کے لیے، سنہ 2024 میں گورنر Hochul (ہوکل) نے سیفٹی نیٹ ٹرانسپارٹیشن پروگرام قائم کیا، جس میں مالی مدد اور انضباطی لچک فراہم کی گئی تاکہ تزویراتی شراکت کی حوصلہ افزائی کی جا سکے، اور ہسپتال کے نظام کو مضبوط کیا جا سکے۔ اپنے پہلے سال میں، پروگرام کو ایسی طلب کا سامنا کرنا پڑا جو دستیاب فنڈنگ سے کہیں زیادہ تھی۔

اس طلب کو پورا کرنے کے لیے، گورنر Hochul (ہوکل) پروگرام کے لیے اضافی وسائل مختص کریں گی۔ یہ عزم قابل اطلاق ایبلی کیشنز کی حمایت کرے گا اور مستقبل کے لیے نیو یارک کے سیفٹی نیٹ ہسپتالوں کو مستحکم اور مضبوط بنانے کے لیے نئی شراکت داری کو فروغ دے گا۔

دائمی امراض میں مبتلا لوگوں کے لیے ایئر کنڈیشننگ یونٹوں تک رسائی کو بڑھانا

ریاست نیو یارک میں، موسمیاتی تبدیلی شدید گرمی کے واقعات کی شدت، مدت اور تعدد کو تیز کر رہی ہے۔ سنہ 2024 میں، گورنر Hochul (ہوکل) نے دمے کی وجہ سے نمایاں طبی خطرے والے افراد کے لیے ضروری پلان میں اینٹر کنڈیشنرز کی خریداری، ترسیل اور تنصیب کے لیے کوریج میں توسیع کا اعلان کیا تھا۔ اس کامیابی کو آگے بڑھانے کے لیے، گورنر Hochul (ہوکل) نے اینٹر کنڈیشننگ یونٹوں کے لیے اہلیت کے معیار کو وسیع کرنے کا منصوبہ بنایا ہے تاکہ حاملہ خواتین اور شدید گرمی کی وجہ سے صحت کی اضافی حالتوں، جیسے شوگر، دل کی بیماری، اور ہائی بلڈ پریشر میں مبتلا افراد کو شامل کیا جائے۔ یہ توسیع سنہ 2026 میں نافذ ہو گی اور اس بات کو یقینی بنانے کے لیے متوقع ہے کہ اضافی ضروری پلان میں اندراج کروانے والے 15,000 تک افراد اینٹر کنڈیشننگ یونٹوں تک رسائی حاصل کر سکتے ہیں، جس سے کمزور آبادی پر شدید گرمی کے اثرات کو نمایاں طور پر کم کیا جا سکتا ہے۔

ریاست نیو یارک کے صحت کمشنر ڈاکٹر James McDonald (جیمز میکڈونلڈ) نے کہا، "یہ تجاویز، بشمول دانتوں کی دیکھ بھال تک رسائی، موٹاپے کے علاج کے لیے ادویات، اور اینٹر کنڈیشننگ یونٹس تک رسائی کو بہتر بنانا، نیو یارک کے لوگوں کے حقیقی مسائل کو حل کرنے اور اچھی زندگی گزارنے میں ان کی مدد کرنے کے گورنر کے عزم کو واضح کرتی ہیں۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)